

मौजे देवरी पाणी पुरवठा योजना, (ता.देवरी जि.गोंदिया) या नळ पाणी पुरवठा योजनेच्या अंदाजपत्रकास सुधारीत प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु १२१७/प्र.क्र.६५/पापु १३
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: १० ऑगस्ट, २०१७

वाचा -

- १) सदस्य सचिव, महाराष्ट्र जीवन प्राधिकरण यांचे तांत्रिक मान्यता आदेश क्र.मजीप्रा/सस/तांशा-२/१६७७, दिनांक ११ नोव्हेंबर, २०११.
- २) शासन निर्णय क्रमांक ग्रापापु-२०११/प्र.क्र.१७४/पापु-१३, दि.२१/०४/२०१२.
- ३) मुख्य अभियंता, महाराष्ट्र जीवन प्राधिकरण, नागपूर यांचे तांत्रिक मंजूरी आदेश क्र.मजीप्रा/मुअ(ना)/तांशा-२/१४५७/१७, दि.२१/०७/२०१७
- ४) मुख्य अभियंता, महाराष्ट्र जीवन प्राधिकरण, नागपूर यांचे पत्र क्र.मजीप्रा/मुअना/तांशा-२/२५/२०१७, दि.२१/०७/२०१७
- ५) शासन निर्णय ग्रापाधो-११११/प्र.क्र.१३४/पापु-०७, दि.२०/०२/२०१५.
- ६) ग्रामीण पाणी पुरवठा योजनांच्या त्रयस्थ तांत्रिक परिक्षणाबाबतचा शासन निर्णय ग्रापाधो-१११४/प्र.क्र.६१/पापु-०७, दि.१५/०६/२०१५ व दि.१४ मार्च, २०१६.

प्रस्तावना

देवरी पाणी पुरवठा योजना (ता.देवरी जि.गोंदिया) नळ पाणी पुरवठा योजनेच्या **रु.१७,६६,०१,१३७/- (ढोबळ)** किमतीच्या अंदाजपत्रकास संदर्भीय क्र.१ येथील आदेशान्वये सदस्य सचिव, महाराष्ट्र जीवन प्राधिकरण, मुंबई यांनी तांत्रिक मान्यता दिली असून संदर्भ क्र.२ येथील शासन निर्णयान्वये मुळ प्रशासकीय मान्यता देण्यात आली होती. तथापी योजनेची जादा दराची निविदा स्विकारल्याने तसेच अन्य अपरिहार्य कारणांमुळे योजनेच्या कामात वाढ झाली असल्याने योजनेच्या खर्चात वाढ झाली. यास्तव मुख्य अभियंता, महाराष्ट्र जीवन प्राधिकरण, नागपूर यांनी संदर्भ क्र.३ येथील आदेशान्वये प्रस्तुत योजनेच्या **रु.१९,०२,११,७५०/- (ढोबळ)** किंमतीच्या प्रस्तावास सुधारीत तांत्रिक मान्यता दिली असून संदर्भ क्र.४ अन्वये प्रस्तुत नळ पाणी पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव शासनास सादर केला होता. तदनुषंगाने प्रस्तुत योजनेच्या आराखडयास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय

देवरी पाणी पुरवठा योजना (ता. देवरी जि.गोंदिया) या नळ पाणी पुरवठा योजनेच्या रुपये १९,०२,११,७५०/- (ढोबळ) (अक्षरी रुपये एकोणीस कोटी दोन लक्ष अकरा हजार सातशे पन्नास फक्त) एवढ्या सुधारित किंमतीच्या अंदाजपत्रकास पुढील अटींच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत उर्वरित सर्व कामे ६ महिन्यात पूर्ण करावीत.
२. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
३. देवरी ग्रामपंचायतीचे रुपांतर आता नगर परिषदेत झाले असल्याने ही योजना पूर्ण झाल्यावर ती संबंधित नगर परिषदेच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, गोंदिया यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित नगर परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित महाराष्ट्र जीवन प्राधिकरण, गोंदिया संबंधित नगर परिषदेचे अधिकारी आणि योजनेचे कंत्राटदार यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित नगर परिषदेस शासनाकडून कोणतीही मदत मिळणार नाही.
५. सदर योजना पुर्ण झाल्यावर स्थानिक स्वराज्य संस्थेने (संबंधित नगर परिषद) योजना हस्तांतरित करून घेणे बंधनकारक राहिल.
६. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखाभाल दुरुस्ती अभावी, वीज देयक न भरल्यामुळे (Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित नगर परिषद यांची राहिल.
७. हगणदारीबाबतच्या प्रचलित धोरणानुसार कार्यवाही करण्यात यावी.

८. संदर्भ क्र.५ येथील शासन निर्णयातील निर्देशानुसार त्रयस्थ तांत्रिक परिक्षणाची कार्यवाही करण्यात यावी.
९. प्रस्तुत योजना कोणत्याही परिस्थितीत पुनर्सुधारीत केली जाणार नाही तसेच योजनेचे लेखे बंद करणे याची जबाबदारी मुख्य अभियंता, महाराष्ट्र जीवन प्राधिकरण, नागपूर यांची राहिल.
२. या योजनेच्या सुधारित किंमतीतील वाढीव खर्च रु.१,३६,१०,६१३/- (अक्षरी रुपये एक कोटी छत्तीस लक्ष दहा हजार सहाशे तेरा फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा.
३. प्रस्तुत योजनेस सुधारीत प्रशासकीय मान्यता ही वित्त विभागाच्या दि. १७/०४/२०१५ च्या क्र. विअप्र-२०१३/प्र.क्र.३०/२०१३/विनियम, भाग-२ या शासन निर्णयातील भाग पहिला, उपविभाग-३ मधील अ.क्र. ६ (सहा) परिच्छेद क्र. २७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहेत.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८१०११२६३६९९२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा.राज्यमंत्री, पाणी पुरवठा व स्वच्छता विभाग.
- ३) विरोधी पक्ष नेता, विधान सभा/विधान परिषद, विधान मंडळ, मुंबई.
- ४) मा.विधानमंडळ सदस्य (सर्व)
- ५) सदस्य सचिव, महाराष्ट्र जीवन प्राधिकरण, मुंबई.
- ६) महालेखापाल, लेखा परिक्षा, महाराष्ट्र-२, नागपूर.

- ७) महालेखापाल, लेखापरीक्षा, महाराष्ट्र १, मुंबई
- ८) जिल्हाधिकारी, गोंदिया.
- ९) मुख्य कार्यकारी अधिकारी, जिल्हा परिषद, गोंदिया.
- १०) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ११) मुख्य अभियंता, महाराष्ट्र जीवन प्राधिकरण, नागपूर.
- १२) अधीक्षक अभियंता, महाराष्ट्र जीवन प्राधिकरण मंडळ, नागपूर.
- १३) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १४) उपसंचालक, भूजल सर्वेक्षण आणि विकास यंत्रणा, नागपूर.
- १५) वरिष्ठ भुवैज्ञानिक, भूजल सर्वेक्षण आणि विकास यंत्रणा, गोंदिया.
- १५) कार्यकारी अभियंता, महाराष्ट्र जीवन प्राधिकरण विभाग, गोंदिया.
- १६) कार्यकारी अभियंता, ग्रामीण पाणी पुरवठा विभाग, जिल्हा परिषद, गोंदिया.
- १७) मुख्याधिकारी, नगर परिषद, देवरी, ता.देवरी, जि.गोंदिया.
- १८) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १९) प्रधान सचिव (नवि-२), नगर विकास विभाग यांचे स्वीय सहाय्यक, मंत्रालय, मुंबई.
- २०) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- २१) कार्यासने (पापु-०४, ०६, ०७, ०९, १०, १७, १८ व २०), पा. पु. व स्व. वि., मंत्रालय, मुंबई-३२.
- २२) निवडनस्ती कार्यासन पापु-१३.